

‘அரசியல் சமரசமுள்ள அமைதியானதொரு நாடாக இலங்கை இருக்க வேண்டும்’

- அமெரிக்காவின் சர்வதேச அபிவிருத்தி உதவி அமைப்பின் பணிப்பாளர் ரேபேக்கா கோன்

இலங்கையில் வாழும் இடம் பெயர்ந்த மக்களுக்கான மனிதாபிமான உதவிகளை வழங்கும் மிகப் பெரிய கொடை நிறுவனமாக ஐக்கிய அமெரிக்காவின் சர்வதேச அபிவிருத்தி உதவி அமைப்பு திகழ்கின்றது. குறிப்பாக இடம்பெயர்ந்த மக்களுக்கான உணவு விநியோக நடவடிக்கையில் ஈடுபட்டுள்ள உலக உணவுத் திட்டத்திற்கு மிக அதிகளவான உதவிகளை இந்த அமைப்பு வழங்கி வருகின்றது. அண்மையில் இந்த அமைப்பின் பணிப்பாளர் ரெபேக்கா கோன் அவர்களை நேர்கண்டோம்.

வடக்கிலுள்ள இடம்பெயர்ந்த மக்களுக்கு வழங்கப்பட்டுவரும் மனிதாபிமான உதவிகளில் ஐக்கிய அமெரிக்காவின் சர்வதேச அபிவிருத்தி உதவி அமைப்பின் பங்களிப்பு குறித்துத் தெரிவிக்க முடியுமா?

நாங்கள் குறிப்பாக அண்மையில் வடக்கில் இடம்பெயர்ந்துள்ள மக்களுக்கு உதவிகளை வழங்கும் மிகப் பெரிய நன்கொடையாளராக இருக்கின்றோம். இடம்பெயர்ந்த மக்களுக்கு உணவு விநியோகிக்க கடந்த ஆண்டு நாங்கள் 30 மில்லியன் டொலர்கள் நிதியினை உலக உணவுத் திட்டத்திற்கு வழங்கியிருந்தோம். இவ்வாண்டும் கூட 30 மில்லியன் டொலர் நிதியினை வழங்கி பங்களிப்பு செய்கின்றோம். இது தவிர ஐக்கிய நாடுகள் சபையின் முகவர் அமைப்புகளுடனும், உள்ளூர் மற்றும் சர்வ

தேச அரசசார்பற்ற நிறுவனங்களுடனும் இணைந்து முகாம்களில் தற்காலிகக் கொண்டகைகளில் வாழும் மக்களுக்கான மனிதாபிமான உதவிகளை தரமுயர்ந்த நடவடிக்கை எடுத்துள்ளோம், குடிநீர், சுகாதாரத் தேவைகளை நிவர்த்தி செய்து சர்வதேச அளவில் தரமுயர்ந்த உதவிகளை வழங்கி வருகின்றோம்.

எவ்வாறு இடம்பெயர்ந்து வவுனியா முகாம்களில் தங்கவைக்கப்பட்டுள்ள மக்களை விரைவில் மீள் குடியமர்த்துவதை உறுதிப்படுத்தவுள்ளீர்கள்?

இடம்பெயர்ந்த மக்கள் மிக விரைவில் அவர்களது சொந்த இடங்களில்



ரெபேக்கா கோன்

மீள்குடியமர்த்தப்படுவது மிக முக்கியமானது என்றே அமெரிக்க அரசு கருதுகின்றது. அதில் சில முன்னேற்பாடுகள் மற்றும் பாதுகாப்பு நடவடி

இடம்பெயர்ந்தவர்களுக்கு தகவல்கள் தேவை. அவர்களுக்கு அவர்களுடைய குடும்ப உறுப்பினர்கள் எங்கிருக்கின்றார்கள், எப்போது அவர்களுடைய சொந்த இடங்களுக்கு திரும்புவது போன்றவற்றை அறிந்துகொள்ளும் தேவை இருக்கின்றது. இந்தத் தகவல்கள் அவர்களுக்கு பாதுகாப்பையும் அமைதியையும் வழங்கும்.

க்கைகள் மேற்கொள்ளப்பட வேண்டியிருப்பதை அறிகிறோம். ஆனால் இடம்பெயர்ந்த மக்கள் விரைவில் குடியமர்த்தப்படுவதற்கு முக்கியத்துவம் வழங்கப்பட வேண்டும் என நினைக்கின்றோம். இது குறித்து தேவைகளை நிவர்த்தி செய்து சர்வதேச அளவில் தரமுயர்ந்த உதவிகளை வழங்கி வருகின்றோம்.

குடியமர்த்தப்படவுள்ள குடும்பங்களுக்கு எவ்வாறான உதவிகளை வழங்கவுள்ளீர்கள்?

உணவு விநியோக நடவடிக்கைகளில் நாம் தான் மிகப் பெரிய உதவி வழங்கும் அமைப்பாக உள்ளோம். உலர் உணவுப் பொருட்களான கோதுமை மா, தானியங்கள், மரக்கறி எண்ணெய் போன்றவற்றை புதிதாக மீள்குடியேற்றப்படவுள்ள மக்களுக்கு ஆறுமாத காலத்திற்கு வழங்குவது குறித்து நாம் உலக உணவுத் திட்டத்துடன் கலந்துரையாடியிருக்கின்றோம். எனவே அவர்கள் தமது ஆதார உணவுப்பொருட்கள் பற்றி கவலைப்பட வேண்டிய தில்லை. இது தவிர மேலும் 8 மில்லின் டொலர்களை மீள்குடியேற்றவுள்ள மக்களின் வாழ்வாதாரத்தை ஆரம்பிக்கவேன வழங்குவதாக உறுதியளித்திருக்கின்றோம். அவர்கள் விவசாயிகளாக இருந்தால் விவசாய நடவடிக்கைகளை ஆரம்பிக்க விகைகளை வழங்கியும் அவர்கள் மீளவார்களாக இருந்தால் மீள்பிடி உபகரணங்களை வழங்கியும் உதவி வழங்க முடியும், அவர்கள் குடிநீரைப் பெற்றுக்கொள்ள கிணறுகளை சுத்திகரித்துக் கொடுக்கலாம், பாசனக்கால் வாய்களையும் புனரமைத்துக்கொடுக்கலாம்.

மக்களுக்கு அவர்களுடைய வாழ்வாதாரத்தை மாற்றுவதற்கு உறுதுணையாக பயிற்சிகளை வழங்கவுள்ளீர்களா?

அது அடுத்த கட்ட உதவி நடவடிக்கையாக இருக்கும். மக்களுக்கு சிறு விவாபாரங்களை ஆரம்பிக்க சிறியளவில் நிதியிணையும் பயிற்சியிணையும் வழங்க எதிர்பார்க்கிறோம். இது உண்மையில் மிக முக்கியமாக முன்னெடுக்கப்படவேண்டியது.

முன்னாள் போராளிகளுக்கு

(3ஆம் பக்கம் பார்க்க)

உங்களுக்கை மீண்டும் வாழ்வோம் வானொலி திகழ்ச்சியில் உங்கள் கதைகள் இடம்பெற்று வருகின்றன. ஒவ்வொரு திகழ்ச்சியிலும் ஒலிபரப்பாகும் நாடகங்களின் தொகுப்பை மீண்டும் வாழ்வோம் பத்திரிகை வாயிலாகவும் உங்களுக்கு அறியத்தருகின்றோம். வடக்கு, கிழக்குப் பகுதிகளில் இருந்து பல்வேறு காரணங்களால் இடம்பெயர்ந்து முகாம்களில் வாழும் மக்களுக்குத் தேவையான தகவல்களை வழங்குவதே எமது நோக்கம். அந்த வகையில் இவ்வாரம் ‘காலைக்குத்தும் பூக்கள்’ குறுநாடகம் ஒலிபரப்பானது. குறுநாடகத்தின் தொகுப்பு கீழே தரப்பட்டுள்ளது.

காலைக் குத்தும் பூக்கள்



அண்மைக் காலங்களில் எமது நாட்டின் வடக்குக் கிழக்குப் பகுதிகளில் இடம்பெற்ற யுத்த அனர்த்தங்களால் இடம்பெயர்ந்து முகாம்களில் அகதிகளாக வாழும் மக்களை அவர்களது சொந்த இடங்களில் மீள்குடியேற்றம் செய்யும் நடவடிக்கைகள் நடைபெற்று வருகின்றன. யுத்தம் இடம்பெற்ற போது புதைத்து வைக்கப்பட்ட நிலக்கண்ணிவெடிகள், மிதிவெடிகளை அற்றும் பணிகளில் அரசாங்கமும் அரச சார்பற்ற நிறுவனங்களும் ஈடுபட்டு வருகின்றன. ஆபத்துக்கள் நிறைந்த இந்த வேலைத் திட்டத்தால் பல உயிர்கள் பாதுகாக்கப்படுகின்றன. நிலக்கண்ணி வெடிகள், மிதி வெடிகள் தொடர்பில் மக்கள் அவதானமாக இருக்க வேண்டும்.

மீள்குடியேற்றம் இடம்பெற்றாலும் நிலக்கண்ணி வெடிகள், மிதி வெடிகளை அகற்றும் பணிகளும் தற்போது நடைபெற்று வருகின்றன. அதனால் அபாயப் பிரதேசங்கள் என்று அறிவிக்கப்பட்ட இடங்களுக்கு மக்கள் செல்வதைத் தவிர்த்துக்கொள்ள வேண்டும். இந்த விடயம் பற்றி போதிய அறிவுறுத்தல்கள் மக்களுக்காக வழங்கப்பட்டுள்ளன. தமது செந்த மண்ணிற்கு மீண்டும் வந்தடைந்த மன நெகிழ்வில் அறிவுறுத்தல்களை மறந்து செயற்பட வேண்டாம். நீங்கள் செல்லும் இடங்கள் பாதுகாப்பான இடம் என்று அறிவிக்கப்பட்டுள்ளதா என்பதை முதலில் உறுதிப்படுத்திக்கொள்ளுங்கள்.

நிலத்திற்கடியில் புதைக்கப்பட்டிருக்கும் வெடிபொருட்கள் சாதாரணமாக வெளியில் பார்க்கும் போது அடையாளங்கள் தெரியாத காரணத்தால் தான் தாக்கங்கள் அதிகமாக உள்ளன. சில மிதிவெடிகள் நாளடைவில் செயலிழந்து போய்விடும். ஆனால் வருடக்கணக்கில் உயிர் வாழும் வெடி பொருட்களும் உண்டு. யுத்தம் இடம்பெற்ற பகுதிகளில் அதிகளவில் மிதி வெடிகள் புதைக்கப்பட்டுள்ளன. யுத்த காலத்தில் மக்கள் இடம்பெயர்ந்து பாதுகாப்பான இடங்களைத் தேடிச் செல்லும் போது மிதி வெடிகளில் சிக்கி அதிகளவில் பாதிக்கப்பட்டுள்ளார்கள். உயிரிழப்புக்கள் ஒரு புறம் இருக்க அங்கவீமானவர்களின் எண்ணிக்கை மனதை வாட்டுகிறது.

அபாய எச்சரிக்கைகளை அவதானமாகக் கவனியுங்கள். இந்த விடயம் பற்றி தெரியாதவர்களுக்கு நீங்கள் தெரிந்து கொண்டவற்றைக் கூறுங்கள். நீங்கள் சென்று வரும் பாதையில் எப்போதும் சன நடமாட்டம் உள்ளதா என்பதை அவதானியுங்கள். மிருகங்களின் பாவனை உள்ள பாதைகள் பாதுகாப்பாக இருக்கும். அறிமுகம் இல்லாத பொருட்களைக் கண்டால் உரியவர்களுக்குத் தெரியப்படுத்துங்கள். நீங்களாக எவ்வித ஆராய்ச்சியிலும் ஈடுபட வேண்டாம். அறிவுறுத்தல்களைக் கேட்டு அவதானமாக செயற்பட்டு ஆபத்துக்களைக் குறைத்துக்கொள்ளுங்கள். உங்கள் பாதுகாப்பிற்காக சேவையாற்றபவர்களுக்கு உதவுங்கள்.



Vol 02 - No 27 Pages 4

Sunday, 23 August 2009

Free Copy

புலம்பெயர்ந்தவர்களால் இடம்பெயர்ந்தவர்களுக்கான உதவிகள்... கைசேரம் நாள் எப்போது?


வெளிநாடுகளில் வாழும் இலங்கையர்களால் வன்னியில் இருந்து இடம்பெயர்ந்த மக்களுக்கென அனுப்பி வைக்கப்பட்ட மனிதாபிமான உதவிப் பொருட்கள் இந்திய செஞ்சிலுவைச் சங்கத்தின் ஊடாக இலங்கை செஞ்சிலுவைச் சங்கத்திற்கு கையளிக்கப்பட்டுள்ளன.

இந்தப் பொருட்களை உத் தியோகபூர்வமாக கையேற்றுள்ள இலங்கை செஞ்சிலுவைச் சங்கம் விரைவில் அவற்றை வன்னிக்கு அனுப்பி வைக்கவுள்ளதாக அறிவித்துள்ளது.

இது குறித்து இலங்கை செஞ்சிலுவை சங்கத்தின் பிரதிப் பணிப்பாளர் சுரேன் பீரில் கருத்து வெளியிடும் போது இந்திய செஞ்சிலுவைச் சங்கம் அனுப்பி வைத்துள்ள கொள்கலன்களில் உணவுப் பொருட்கள், மருந்துகள், குழந்தைகளுக்கான

பாலம் போன்றவை இடம்பெற்றுள்ளதாக அறிகின்றோம், இவை அனைத்தும் சங்கத்தில் இருந்து வெளியகற்றப்பட வேண்டும் இதனை உரிய வகையில் மேற்கொள்வது குறித்து நாங்கள் அரசுடன் கலந்துரையாடியுள்ளோம். தேச நிர்மாண அமைச்சு இந்த விடயத்தில் எமக்கு ஒத்துழைப்பு வழங்க முன்வந்துள்ளது, எமது சார்பில் சங்க வரிகள் உட்பட அனைத்து அரசாங்க வரிகள் மற்றும் கட்டணங்களை செலுத்துவதற்கு அந்த அமைச்சு இணங்கியுள்ளது’ என்றும் கூறினார்.

இதேவேளை இந்தப் பொருட்களை வெளிக்கொண்டு வருவதிலும் அவற்றை இடம்பெயர்ந்த மக்களுக்கு விநியோகிப்பதிலும் பல்வேறு ஒழுங்கு விதிகள் பின்பற்றப்பட வேண்டியுள்ளது. இவை தொடர்பான அமைச்சுகள் மற்றும் திணைக்களங்களின்



செட்டிக்குளம் முகாமில் உள்ள மக்கள்

அனுமதி பெறப்பட வேண்டும். குறிப்பாக உணவுத் திணைக்களம், சுகாதார அமைச்சு, இலங்கை தரப்படுத்தல் நிலையம் போன்றவற்றினால் இந்தப் பொருட்கள் மக்கள் பாவனைக்கு ஏற்ற தரத்தூடம் உள்ளவனா என்பது குறித்த அங்கீகாரம் பெறப்படப்பின்னரே அவற்றை மக்களுக்கு விநியோகிக்க முடியும் எனவும் சுரேன் பீரில் குறிப்பிட்டார்.

இதேவேளை வவுனியா மாவட்டத்தில் ஏற்கெனவே பாதுகாப்புத் தரப்பினரால் மீள்க்குடியமர்வு நடவடிக்கைகளுக்காக தெரிவுசெய்யப்பட்டுள்ள 35 கிராமங்களிலும் மக்களுக்குத் தேவையான உட்கட்டமைப்பு வசதிகள் மேற்கொள்ளப்பட்டு வருகின்றன. இந்தத் திட்டத்தின் கீழ் வவுனியாவடக்கு, நெடுங்கோணி பிரதேச செயலாளர் பிரிவுகளைச் சேர்ந்த கிராம சேவையாளர்

கிராமங்களில் உட்கட்டமைப்பு வசதிகளை ஏற்படுத்தும் பணிகள் ஆரம்பிக்கப்பட்டுள்ளதாக வவுனியா மாவட்ட அரசாங்க அதிபர் பி.எஸ்.எம். சார்ள்ஸ் தெரிவித்துள்ளார்.

இந்த கிராமங்களில் பல உள்ளக வீதிகளும் நெடுஞ்சாலைகளும் புனரமைக்கப்பட்டு வருவதாகவும் முப்பது சதவீதமான பணிகள் பூரணப்படுத்தப்பட்டுவிட்டதாகவும் இந்த பகுதிகளுக்குத் தேவையான பல நோக்கு கூட்டுறவுச் சங்கங்கள், பாடசாலைகள் மருத்துவ நிலையங்கள், தபால் நிலையங்கள் போன்றவற்றைப் புனரமைக்கும் பணிகள் விரைவில் ஆரம்பிக்கப்படவுள்ளதாகவும் அவர் மேலும் குறிப்பிட்டுள்ளார்.

இதேவேளை வவுனியா மனிக்பாம் நலன் புரி நிலையங்களிலும் ஏனைய இடைத்தங்கல் முகாம்களிலும் உள்ள மக்களுக்கான

Lifeline
மீண்டும் வாழ்வோம்
கிடம்பெயர்ந்த மக்களுக்கான மனிதாபிமான தகவல் பரிமாற்றம்
Humanitarian Information For IDPs
Free Copy
புலம்பெயர்ந்தவர்களால் இடம்பெயர்ந்தவர்களுக்கான உதவிகள்...
கைசேரம் நாள் எப்போது?
விசேட அடையாள அட்டைகள் வழங்கும் பணிகள் தொடர்ந்து முன்னெடுக்கப்பட்டு வருவதாகவும் இதுவரை சுமார் 70 சதவீதமான மக்களுக்கு விசேட அடையாள அட்டைகள் வழங்கப்பட்டுள்ளதாகவும் ஏனையவர்களுக்கும் அவற்றை விரைவில் வழங்க நடவடிக்கை எடுக்கப்பட்டுள்ளதாகவும் வவுனியா மாவட்ட அரசாங்க அதிபர் கூறினார்.
வடக்கின் வசந்தம் வேலைத்திட்டத்தின் கீழ் முல்லைத்தீவு மாவட்டத்திலும் மக்களை விரைவில் மீள்குடியேற்றுவதற்கான நடவடிக்கைகள் ஆரம்பிக்கப்பட்டுள்ளன. முல்லைத்தீவு மாவட்டத்தின் மாந்தை கிழக்கு, துணுக்காய், ஒட்டிசுட்டான் ஆகிய மூன்று பிரதேசங்களிலும் பொறியியலாளர்கள் மற்றும் திணைக்கள உத்தியோகத்தார்கள் இணைந்து அங்கு ஏற்பட்டுள்ள சேத விபரங்கள் தொடர்பான மதிப்பீடுகளை மேற்கொண்டு வருகின்றனர். சேத மதிப்பீடுகள் தொடர்பான முழுமையான விபரங்கள் கிடைக்கப்பெற்ற பின்னர் அது தொடர்பான அறிக்கையை ஜனாதிபதியின் செயலணிக்குழு விற்கு அனுப்பி அதன் ஊடாக உட்கட்டுமான நடவடிக்கைகளை முன்னெடுப்பதற்கு வேண்டிய நிதியினை பெறுவதற்கு தான் நடவடிக்கை எடுத்துள்ளதாக முல்லைத்தீவு மாவட்ட அரசாங்க அதிபர் எம்ஸ்டா சுகுமார் தெரிவித்தார்.
ஏற்கெனவே அரசாங்கம் முல்லைத்தீவு மாவட்டத்தில் மேற்கொள்ளப்படவுள்ள சில அபிவிருத்திப் பணிகளுக்கு நிதியினை ஒதுக்கியுள்ளது. முல்லைத்தீவு மாவட்டத்தில் உள்ள கல்வித் திணைக்கள கட்டிடங்களைத் (3ஆம் பக்கம் பார்க்க)

முல்லைத்துவ மாவட்டத்தில் மேற்கொள்ளப்பட்டுள்ள அபிவிருத்தி பணிகளுக்கு இதுவரை 285 மில்லியன் ரூபா செலவு செய்யப்பட்டுள்ளது. இதுதவிர வடமாகாண சபையின் கீழ் நீர்ப்பாசனத் திட்டங்களைத் திருந்துவதற்காக 60 மில்லியன் ரூபாயும் ஒதுக்கப்பட்டுள்ளது. தமது சொந்த இடங்களுக்குத் திரும்புவதும் அங்கு தொலைத்து போன தமது வாழ்வுகளை மீண்டும் வாழுவேண்டும் என்பதும் இடம்பெயர்ந்த அந்த மக்களின் ஏக்கம். இன்றைத் எதிர்பார்ப்பாக உள்ளது. வடக்கின் சந்தம் இவர்கள் வாழ்வில் தென்றலாக வீசும் வாய்க்காலின் காயங்களை ஆற்ற வேண்டும் என்பதே அனைவரையும் வேண்டிவரும்.